



सत्यमेव जयते

The Gujarat Government Gazette

PUBLISHED BY AUTHORITY

Vol. LXII] THURSDAY, SEPTEMBER 23, 2021 / ASVINA 1, 1943

[No. 38

Separate paging is given to this Part in order that it may be filed as a Separate Compilation.

PART IV-C

Statutory Rules and Orders (Other than those published in Part I, I-A and I-L) made by Statutory Authorities other than the Government of Gujarat including those made by the Government of India, the High Court, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities, under the Election Commission.

અધિક જિલ્લા મેજિસ્ટ્રેટની કચેરી, ગાંધીનગર દ્વારા

ગુજરાત પોલીસ અધિનિયમ-૧૯૫૧ (સને.૧૯૫૧ ના મુંબઈ ૨૨ મા) ની કલમ-૩૭ ની પેટા કલમ-૩ હેઠળ હુકમ.

નંબર: ડીસી/જીપીએ/જાહેરનામું/૩૭(૩)/૫૭. ૭૬૬૫ થી ૭૭૦૦/૨૦૨૧ :- ગાંધીનગર ગુજરાતના પાટનગરનું શહેર છે. ગાંધીનગર શહેરી વિસ્તારમાં વિધાનસભા, સચિવાલય, રાજભવન, મંત્રીશ્રીઓના નિવાસસ્થાનો, ખાતાઓના વડાઓની કચેરીઓ, ઉદ્યોગ ભવન, બહુમાળી ભવન, એમ.એલ.એ.ક્વાર્ટર્સ, શાળા-કોલેજો જેવી સરકારી ઈમારતો આવેલી છે, અને અવાર-નવાર ગાંધીનગર ખાતે વિવિધ મંડળો તેમની માંગણી અર્થે રજૂઆતો કરવા અને આવેદનપત્ર આપવા સારૂ પ્રતિનિધિ મંડળ દ્વારા રેલી સરઘસ સ્વરૂપે ગાંધીનગરમાં આવતા જતા હોઈ અને ઘ.૩ ખાતે વિવિધ મંડળો તથા વ્યક્તિઓ દ્વારા પ્રતિક ઉપવાસના કાર્યક્રમો ચાલુ હોઈ, કાયદો અને વ્યવસ્થાની પરિસ્થિતિ જળવાઈ રહે તે જોવાની ખૂબ જ જરૂરિયાત છે.

આ અંગે પોલીસ અધીક્ષકશ્રી, ગાંધીનગરના તા.૨૬/૦૮/૨૦૨૧ ના પત્ર નં.એલ.આઈ.બી/મીસે/જાહેરનામું/૫૭૬૪/૨૦૨૧ થી જરૂરી જાહેરનામું પ્રસિધ્ધ કરવા દરખાસ્ત રજૂ થયેલ છે. જે મને યોગ્ય જણાતાં, જાહેર વ્યવસ્થા જાળવવાના હેતુ માટે નીચે જણાવેલ વિસ્તારમાં (જેનો આમાં સદરહું વિસ્તાર તરીકે ઉલ્લેખ કરેલ છે તે વિસ્તારમાં વ્યક્તિઓની કોઈ મંડળી બનાવી સરઘસ કાઢવાની મનાઈ ફરમાવવાનું જરૂરી જણાય છે. જેથી હવે ગુજરાત પોલીસ અધિનિયમ (સને.૧૯૫૧ મુંબઈ ૨૨ માં) ની કલમ-૩૭ ની પેટા કલમ-(૩) થી મને મળેલ સત્તાની રૂઈએ હું આર. ડી. સિંહ જી.એ.એસ., અધિક જિલ્લા મેજિસ્ટ્રેટ, ગાંધીનગર આથી સદરહું વિસ્તારમાં તા.૦૩/૦૮/૨૦૨૧ ના રોજ ૦૫:૦૦ કલાકથી તા.૧૭/૦૮/૨૦૨૧ કલાક ૨૪.૦૦ સુધીની મુદત માટે ચાર કરતાં વધુ વ્યક્તિઓને એકી સાથે કોઈપણ જગ્યાએ ભેગા થવા, કોઈ મંડળી, રેલી કે સરઘસ કાઢવા માટે મનાઈ ફરમાવું છું.

વધુમાં હું આદેશ કરું છું કે, આ હુકમ નીચેના લાગુ પડશે નહીં.

- (૧) ફરજ પર સરકારી નોકરીમાં અથવા રોજગારમાં હોય તે વ્યક્તિને.
- (૨) ફરજ પર હોય તેવી ગૃહરક્ષક દળની વ્યક્તિને.
- (૩) કોઈ લગ્નના વરઘોડાને તથા સ્મશાન યાત્રાને.
- (૪) સંબંધિત મામલતદાર અને એક્ઝીક્યુટીવ મેજિસ્ટ્રેટશ્રી તરફથી પોલીસ અભિપ્રાય મેળવી ખાસ કિસ્સામાં મંજૂરી આપવામાં આવેલ હોય.

આ જાહેરનામા અન્વયે ચાર કરતાં વધુ વ્યક્તિઓને એકી સાથે કોઈપણ જગ્યાએ ભેગા થવા, કોઈ મંડળી, રેલી કે સરઘસ કાઢવા માટે પોલીસ અભિપ્રાય મેળવી સંબંધિત મામલતદાર અને એક્ઝીક્યુટીવ મેજિસ્ટ્રેટશ્રી ખાસ કિસ્સામાં સ્વવિવેક અનુસાર જાહેર સુલેહ શાંતિ જાળવણીને ધ્યાને લઈને મંજૂરી આપી શકશે.

હું આદેશ કરું છું કે, સદરહું વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોંટાડી અને સદરહું વિસ્તારોમાં ઢંઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની જાહેરખબર આપી અથવા રેડીયો પર તેનું પ્રસારણ કરી પ્રસિધ્ધ કરવામાં આવે.

વિસ્તાર: ગાંધીનગર ટાઉનશીપનો નીચે જણાવ્યા સિવાયનો વિસ્તાર તથા ગાંધીનગર જિલ્લાનો સમગ્ર મહેસૂલી વિસ્તાર.

પ્રતિબંધ સિવાયનો વિસ્તાર: ફક્ત ઉપવાસીઓ માટે સેક્ટર-૬ ના પોલીસ સ્ટેશનના પાછળના ભાગે એન્ટ્રી રોડને અડીને લગભગ ૭૦ મી. x ૫૦ મી. વિસ્તાર.

સરકારી કાર્યક્રમો માટે મહાત્મા મંદિર, સેક્ટર-૧૩, ટાઉન હોલ, સેક્ટર-૧૭, સ્ટાફ ટ્રેનીંગ કોલેજ, સેક્ટર-૧૭, સરકીટ હાઉસ, ગાંધીનગર.

સદરહું હુકમનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ હેઠળ શિક્ષાને પાત્ર ઠરશે.

આજ તા.૦૩/૦૮/૨૦૨૧ ના રોજ મારા સહી સિક્કા કરી આપ્યાં.

આર. ડી. સિંહ,
અધિક જિલ્લા મેજિસ્ટ્રેટ, ગાંધીનગર.

કલેક્ટર અને જિલ્લા મેજિસ્ટ્રેટની કચેરી, ગાંધીનગર દ્વારા

જાહેરનામું

જિલ્લા સેવા સદન, ગાંધીનગર, ૮મી સપ્ટેમ્બર, ૨૦૨૧

વંચાણમાં લીધું:-

(૧) અધિક-કો-ઓર્ડિનેટર અને નિવાસી અધિક કલેક્ટર, ગાંધીનગરના તા.૦૮/૦૮/૨૦૨૧ના પત્ર નં.સીબી/પરીક્ષા એકમ/વશી, ૨૩૭૭ થી ૨૩૭૮/૨૦૨૧.

ફોજદારી કાર્યરીતી અધિનિયમ સને ૧૯૭૩ ની કલમ-૧૪૪ અન્વયેનો હુકમ

નં: ડીસી/જાહેરનામું/વશી. ૭૮૫૦ થી ૭૮૭૫/૨૦૨૧- આમુખ-(૧)ના પત્રથી ગુજરાત જાહેર સેવા આયોગ દ્વારા “ગુજરાત પાણી પુરવઠા અને ગટર વ્યવસ્થા બોર્ડ હસ્તકની કચેરી અધિક્ષક” વર્ગ-૨ (જા.ક: ૪૬/૨૦૨૦-૨૧) ની ભરતી માટેની પ્રિલીમિનરી પરીક્ષાનું આયોજન તા.૧૨/૦૮/૨૦૨૧ના રોજ ૧૧.૦૦ થી ૧૪.૦૦ કલાક દરમિયાન ગાંધીનગર જિલ્લાના જુદા-જુદા કેન્દ્રો ઉપર લેવાનાર છે. આ પરીક્ષા દરમિયાન કેન્દ્રોની આસપાસના વિસ્તારમાં સુલેહ શાંતિ જાળવાઈ રહે અને પરીક્ષાર્થીઓ નિર્ભયતાથી શાંત અને સૌહાર્દપુર્ણ વાતવરણમાં ગેરરીતી કર્યા વગર તેમજ કોઈપણ પ્રકારના પ્રલોભનથી દોરવાયા વગર પરીક્ષા આપી શકે તે માટે, ગાંધીનગર જિલ્લાના મહેસૂલી વિસ્તારમાં ઉક્ત પરીક્ષા કેન્દ્રોની આજુબાજુના ૧૦૦ મીટરની ત્રીજયાના વિસ્તારમાં આવેલ ઝેરોક્ષ કેન્દ્રો/ઝેરોક્ષની દુકાનો બંધ રાખવા, પરીક્ષા સ્થળોની આજુબાજુ મોટા મોટા અવાજે લાઉડ સ્પીકર વગાડવા ઉપર તથા સક્ષમ અધિકારી સિવાયના તમામ માટે મોબાઈલ અને અન્ય ઈલેક્ટ્રોનિક મિડીયા/વિજાણુ ઉપકરણ લઈ જવા પર પ્રતિબંધ ફરમાવવા તેમજ પરીક્ષા કેન્દ્રોની આજુબાજુના ૧૦૦ મીટરના વિસ્તારને પ્રતિબંધિત વિસ્તાર જાહેર કરી નીચે મુજબના કૃત્યો કરવાનો પ્રતિબંધ ફરમાવવાનું પ્રવર્તમાન સંજોગોમાં આવશ્યક જણાય છે.

હું આર.ડી.સિંહ, ઐ.એ.સ. અધિક જિલ્લા મેજિસ્ટ્રેટ, ગાંધીનગર ફોજદારી કાર્યરીતી અધિનિયમ ૧૯૭૩ ની કલમ-૧૪૪ થી મને મળેલ અધિકારની રૂઠીએ ગાંધીનગર જિલ્લાના મહેસૂલી વિસ્તારમાં નીચેના કૃત્યો કરવાનો પ્રતિબંધ ફરમાવું છું.

પ્રતિબંધિત વિસ્તાર:

(૧) પરીક્ષા કેન્દ્રોની ચોતરફ ૧૦૦ મીટરની ત્રીજયામાં આવેલ તમામ જાહેર જગ્યા, સ્થળ અને વિસ્તાર.

(૨) ઝેરોક્ષ કેન્દ્રો/ઝેરોક્ષની દુકાનો માટે પરીક્ષા કેન્દ્રની ચોતરફ ૧૦૦ મીટરની ત્રીજયાનો વિસ્તાર.

પ્રતિબંધિત કૃત્યો:

- (૧) પરીક્ષાર્થી ઉમેદવાર અને પરીક્ષા સંબંધિત કામગીરીમાં રોકાયેલ ફરજ પરના અધિકૃત માણસો સિવાય અન્ય કોઈપણ બિનઅધિકૃત માણસોએ પ્રતિબંધિત વિસ્તારમાં દાખલ થવા ઉપર.
- (૨) પરીક્ષા સ્થળે ઇલેક્ટ્રીક આઈટમ જેવી કે મોબાઈલ ફોન, પેજર, ઇલેક્ટ્રીક ડાયરી, સ્માર્ટ વોચ (ઘડીયાળ) કે અન્ય ઇલેક્ટ્રોનિક ઉપકરણો લઈ દાખલ થવા ઉપર.
- (૩) પરીક્ષાર્થીઓની શાંતી અને લેખનકાર્યમાં અડચણ, વિશેષ ધ્યાનભંગ થાય તેવું કોઈપણ કૃત્ય કરવા/કરાવવા ઉપર.
- (૪) પરીક્ષા સ્થળે ચોરી કરવા/કરાવવાના હેતુથી પુસ્તક, કાપડીઓ, ઝેરોક્ષ નકલો લઈ જવા ઉપર
- (૫) પ્રતિબંધિત વિસ્તારમાં આવેલ ઝેરોક્ષ નકલ કરવાના કેન્દ્રો/ઝેરોક્ષોની દુકાનો પર ઝેરોક્ષ મશીન, ફેક્સ મશીન પરીક્ષા સમયે ચાલુ કરવા/કરાવવા ઉપર
- (૬) પરીક્ષા સ્થળે કોઈપણ પ્રકારનું હથિયાર લઈ દાખલ થવા ઉપર
- (૭) પરીક્ષા સ્થળની આસપાસના પ્રતિબંધિત વિસ્તારમાં આવેલ પાનબીડીના ગલ્લા તથા ચા-પાણીના કેન્દ્રોએ પરીક્ષા સમય દરમિયાન ચાલુ કરવા/કરાવવા ઉપર
- (૮) પ્રતિબંધિત વિસ્તારમાં ચાર કે તેથી વધુ માણસોએ એકઠા થવા ઉપર
- (૯) પ્રતિબંધિત વિસ્તારમાં જાહેર વાહન વ્યવહાર અવરોધાય તે રીતે વાહનો ઉભા રાખવા કે પાર્ક કરવા/કરાવવા ઉપર
- (૧૦) પરીક્ષા સ્થળની આજુબાજુ મોટા મોટા અવાજે લાઉડ સ્પીકર વગાડવા પર પ્રતિબંધ ફરમાવવા
- (૧૧) પરીક્ષા સ્થળો પર ગેરરીતિ થાય તેવું કોઈપણ સાધન લઈ જવા પર

અપવાદ:

આ હુકમ ફરજ પરના પોલીસદળ/હોમગાર્ડના કર્મચારીઓ/અધિકારીઓ તથા પરીક્ષાના અનુસંધાને ફરજ ઉપર બોલાવેલ કર્મચારી/અધિકારીશ્રીઓને લાગુ પડશે નહીં.

આ હુકમનો ભંગ કરનાર વ્યક્તિ ભારતીય દંડ સહીતાની કલમ-૧૮૮ મુજબ શિક્ષાને પાત્ર થશે.

આ જાહેરનામાનો ભંગ કરનારને ગુજરાત પોલીસ અધિનિયમની કલમ-૧૩૧ મુજબ અને ભારતના ફોજદારી અધિનિયમની કલમ-૧૮૮ મુજબ શિક્ષાને પાત્ર થશે. તેમજ આ હુકમ અન્વયે ગાંધીનગર જિલ્લાના મહેસૂલી વિસ્તારમાં ફરજ બજાવતાં વિભાગીય પોલીસ અધિકારીશ્રીનાં દરજ્જાથી પોલીસ સબ ઇન્સ્પેક્ટર સુધીનાં હોદ્દા ધરાવનાર તમામ અધિકારીશ્રીઓએ આ જાહેરનામાનો ભંગ કરનાર ઈસમો સામે ઈ.પી.કો. કલમ-૧૮૮ તથા ગુજરાત પોલીસ એક્ટ-૧૭૭ મુજબ ફરીયાદ કરવા માટે અધિકૃત કરવામાં આવે છે.

આ હુકમ તા.૧૨/૦૮/૨૦૨૧ના રોજ સવારે ૧૦.૦૦ થી ૧૪.૦૦ કલાક સુધી અમલમાં રહેશે.

હું આથી આદેશ કરું છું કે, નિર્દેષ કરેલ વિસ્તારોમાં સહેલાઈથી દેખી શકાય તેવી જગ્યાએ હુકમની નકલો ચોટાડી પ્રસિધ્ધ કરવી તેમજ સ્થાનિક વર્તમાનપત્ર, આકાશવાણી અને દુર્દર્શન કેન્દ્ર ઉપરથી જાહેરાત કરવી.

આજ તા.૦૮/૦૮/૨૦૨૧ના રોજ મારી સહી તથા કચેરીના સિક્કા સાથે હુકમ કરવામાં આવ્યો.

આર. ડી. સિંહ,
અધિક જિલ્લા મેજિસ્ટ્રેટ, ગાંધીનગર.

પોલીસ કમિશનરની કચેરી

જાહેરનામું

અમદાવાદ શહેર, ૧લી સપ્ટેમ્બર, ૨૦૨૧

:ફરાર:

ક્રમાંક: પીસીબી/ડીટીએન/પાસા/૫૮૪/૨૦૧૯- અમદાવાદ શહેર વિસ્તારમાં જાહેર વ્યવસ્થાની જાળવણીમાં બાધકરુપ નીવડે તેવી અસામાજિક પ્રવૃત્તિ આચરતા રામકુમાર ઉર્ફે ટીલ્લુ જગદિશભાઈ પરમાર, ઉ.વ.૨૫, રહેકુંભાજીની ચાલી, મહિપતસિંહની લાઈનમાં, પાંડવવાળી, રામેશ્વર ચાર રસ્તા,

મેઘાણીનગર, અમદાવાદ શહેર, મુળ વતન. ગામ. કલ્લુપુરા, તા.વશંડો, જિ.લોધપુર, રાજસ્થાન, નાની અસામાજિક પ્રવૃત્તિ અટકાવવા માટે ગુજરાત અસામાજિક પ્રવૃત્તિ પ્રતિબંધક ધારા, ૧૯૮૫ (પાસા) ની કલમ ૩(૨) તેમજ ગુજરાત સરકારીશ્રીના ગૃહ વિભાગના તા.૨૮/૦૫/૮૫ ના જાહેરનામાં ક્રમાંક/ જી/ ૧૫૫/ એસબી/ પીએએસ/ ૧૦૮૫/ ૧૧૮૪ થી મળેલ સત્તા અન્વયે ઉક્ત ઈસમની નિવારક અટકાયત કરવા માટેના હુકમ ક્રમાંક/ પીસીબી/ ડીટીએન/ પાસા/ ૫૮૪/ ૨૦૧૮ તારીખ. ૨૨/૦૫/૨૦૧૮ થી જારી કરવામાં આવેલ છે. જે હુકમને સરકારીશ્રીના ગૃહ વિભાગના હુકમ ક્રમાંક: વિ.૩/ પાસા/ ૧૧૧૮/ ૧૪૦૦ તા.૨૮/૦૫/૨૦૧૮ થી મંજૂર કરેલ છે. જે અટકાયતી હુકમની બજવણી માટે સતત પ્રયત્નો કરતાં સરકારી અધિકારીઓનાં અહેવાલ તેમજ અમારી જાત તપાસણી ઉપરથી અમોને એમ માનવાને કારણ છે કે, જે વ્યક્તિનાં સંબંધમાં સદરહું અટકાયતી હુકમ કરવામાં આવેલ છે તે ઉક્ત વ્યક્તિ ફરાર થઈ ગયેલ છે અને તેઓ એવી રીતે છુપાવતા ફરે છે કે, તેમની નિવારક અટકાયત કરવા માટે કરવામાં આવેલ સદરહું અટકાયતી હુકમની અમલ-બજવણી કરી શકાતી નથી. જેથી ગુજરાત અસામાજિક પ્રવૃત્તિ પ્રતિબંધક ધારા, ૧૯૮૫ ની કલમ ૮(૨) થી અમોને મળેલ અધિકારની રુએ ઉક્ત ફરારી વ્યક્તિએ આ હુકમની તારીખથી દિન-૩૦માં અમદાવાદ શહેર ખાતે અમારી સમક્ષ અથવા પોલીસ ઈન્સ્પેક્ટરશ્રી શહેરકોટડા પોલીસ સ્ટેશન, અમદાવાદ શહેર સમક્ષ હાજર થવા આદેશ કરવામાં આવે છે. જો તેઓ આ હુકમ મુજબ નિયત સમય મર્યાદામાં હાજર નહીં થાય તો સદરહું કાયદાની કલમ ૮(૧) અને ફોજદારી કાર્યરીતી અધિનિયમ સને ૧૯૭૩ની જોગવાઈઓ મુજબ કાર્યવાહી કરવામાં આવશે.

સંજય શ્રીવાસ્તવ,
પોલીસ કમિશ્નર,
અમદાવાદ શહેર.

IV-C-93

